



KUNSILL LOKALI
BIRZEBBUGA

MINUTI

Laqgħa b'Urgenza tal-Kunsill Lokali Birzebbuga

8 LEGIŻLATURA

Laqgħa Numru 72

It-Tlieta 7 ta' Novembru 2023

Il-Kunsill Lokali Birzebbuga ltaqa' ġewwa l-uffiċċju amministrattiv tiegħu li jinsab fl-indirizz: Dar Birzebbuga, Triq Santa Marija, Birzebbuga, fil-17:30.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Alex Caruana	Kunsillier
Is-Sa Maria Mifsud	Kunsilliera
Is-Sur Johann Borg	Kunsillier
Is-Sur Simon Buttigieg	Kunsillier

ASSENTI B'APOLOGIJI (Skont Ordni Permanenti 14A):

Is-Sur Joseph Farrugia	Kunsillier
Is-Sa Doriana Portelli	Kunsilliera

ASSENTI:

Is-Sur Carlo Stivala	Kunsillier
----------------------	------------

UFFIĊJAL PREŻENTI:

Is-Sur Jordy Brincat	Segretarju Eżekuttiv
----------------------	----------------------

MEMBRI MILL-PUBBLIKU:

Hadd

72.01 Qari tal-ittri t'apologija

72.01.01 Il-Kunsillier Joseph Farrugia bagħat ittra sabiex jiġi skużat mis-seduta tal-lum minħabba raġunijiet ta' saħħa. Din it-talba giet aċċettata mill-kunsilliera kollha preżenti.

72.01.02 Il-Kunsilliera Doriana Portelli bagħtet ittra sabiex tiġi skużata mis-seduta tal-lum minħabba li hi xogħol. Din it-talba giet aċċettata mill-kunsilliera kollha preżenti.

72.01.03 Dwar il-Kunsillier Carlo Stivala ma waslet l-ebda komunikazzjoni mingħandu dwar is-seduta tal-lum. Is-Sindku Scott Camilleri qal li għadna qed nistennew direzzjoni min-naħa tad-diviżjoni dwar il-pożizzjoni tal-kunsillier.

72.02 Attività tal-Milied

72.02.01 Is-Sindku Scott Camilleri ta spjegazzjoni dwar l-applikazzjoni SPI/SCI/1/2023 bl-isem 'Skema għall-attivitajiet kulturali annwali 2023-2024'. Il-Kunsill Lokali kien applika għall-fondi marbuta ma' Milied fil-Pjazza, li ssir matul ix-xahar ta' Diċembru. F'din l-applikazzjoni l-Kunsill applika għal attività li matulha grupp li kien jaħdem flimkien mal-Kunsill Lokali biex din issir, abdika lill-Kunsill Lokali minn din il-pożizzjoni. Għalhekk il-Kunsill Lokali kellu jaħseb għal alternattiva oħra. Hu stieden lill-Viċi Sindku Josette Busuttil sabiex tispjega l-programm imħejji.

72.02.02 Il-Viċi Sindku Josette Busuttil bdiet billi qalet li din is-sena l-programm se jkun mifrux fuq jumejn. Il-programm se jiftaħ is-Sibt 16 ta' Diċembru u jkompli l-għada l-Hadd 17 ta' Diċembru. Is-Sibt se jsir il-*Concerto Di Natale* permezz ta' programm mużikali, bil-baned tal-lokal ġewwa l-Knisja Parrokkjali. Il-baned se jkun qed idoqqu mużika addattata għal matul iż-żmien tal-Milied. Hi qed tissuggerixxi li l-programm jiġi pprezentat minn żewġ rappreżentanti tas-socjetajiet mużikali sabiex ikun hemm sehem iżjed dirett mill-għaqdiet. Dan il-programm se jibda wara l-quddies ta' filgħaxija. Dan il-programm huwa wkoll l-uniku kuncert fejn iż-żewġ baned tal-lokal jingħaqdu flimkien u jagħmlu serata mużikali flimkien. L-għada, il-Hadd 17 ta' Diċembru, wara l-quddies ta' filgħaxija, se jkun qed isir kuncert vokali mill-kor Centrestage. Hekk kif jintemm dan il-kor se jsir kuncert mużikali mill-band Drop-Out, flimkien mal-kantanti Ritianne Azzopardi u Tiziana Calleja.

72.02.03 Il-kunsilliera kollha preżenti qablu ma' dan il-programm proponut.

72.03 Tmiem tal-laqgħa u data tas-seduta li jmiss

72.03.01 Is-seduta tal-Kunsill intemmet fis-18:20, wara li giet mgħoddija l-aġenda kollha u giet agġornata għal nhar it-Tlieta 21 ta' Novembru 2023, fil-17:30.

Ikkonfermati illum it-Tlieta 21 ta' Novembru 2023.

IFFIRMATA

Scott Camilleri
Sindku

IFFIRMATA

Jordy Brincat
Segretarju Eżekuttiv